



ФАБРИКА ЗА ЗАВАРЕНИ ЦЕВКИ И ПРОФИЛИ
11 ОКТОМВРИ АД
КУМАНОВО, РЕПУБЛИКА СЕВЕРНА МАКЕДОНИЈА



License No.5L-0177

Жиро сметка: 300090000003087 Комерцијална Банка А.Д. Скопје
Единствен даночен број: МК4017991106167

ГОДИШЕН ИЗВЕШТАЈ ЗА РАБОТАТА НА

ФЗЦ 11 ОКТОМВРИ АД КУМАНОВО

За Период Јануари-Декември 2024 година



ФАБРИКА ЗА ЗАВАРЕНИ ЦЕВКИ И ПРОФИЛИ
11 ОКТОМВРИ АД
КУМАНОВО, РЕПУБЛИКА СЕВЕРНА МАКЕДОНИЈА



License No.5L-0177

Жиро сметка: 300090000003087 Комерцијална Банка А.Д. Скопје
Единствен даночен број: МК4017991106167

СОДРЖИНА

Страна

1. Основни податоци за друштвото ФЗЦ 11 Октомври АД	1
2. Карактеристики и организациона структура	2
3. Управување со финансиски ризик и финансирање	4
4. Зделка со заинтеретеисрана страна	5
5. Политика на Вложување-Инвестиции	6
6. Основни показатели во физички за остварено производство и остварена реализација	7
7. Преглед на остварени економско финансиски резултати во 2024 и 2023 година	10
▪ Показатели на финансиската стабилност за 2024 година	12
8. Изјава за Примена на кодекс за корпоративно управување	15

1. Основни податоци за ФЗЦ 11 Октомври АД Куманово

ФЗЦ 11 Октомври е основана во далечната 1952 година, а првите искуства во областа на производството на цевки од челичен лим ги бележи во 1956 година.

Почетниот производен програм го сочинуваше широк асортиман на разновидни производи, каде што покрај заварени челични цевки се произведуваа и лимени конструкции, производи за домаќинство, угостителство и.т.н.

Меѓутоа, набргу од 1958 година Фабриката ја согледа потребата за специјализирано производство, кое од тогаш е насочено кон високо сериско автоматизирано производство на заварени челични спроводни и конструктивни цевки, профили и површински заштитени цевки од сите видови и димензии. Со тоа ФЗЦ 11 Октомври стана препознатливо име во Европа и на светскиот Пазар.

Од 2015 година, мнозинскиот акционер во ФЗЦ 11 Октомври АД Куманово е Друштво за градежништво и трговија КВАЛИТЕТ ПРОМ Дооел Увоз-Извоз Куманово.

Примарна визија на мнозинскиот акционер е ФЗЦ 11 ОКТОМВРИ АД Куманово да постане лидер во производството на заварени челични цевки, профили и површински заштитени цевки со постојано унапредување на производството и развој на нови производи заради задоволување на барањата на нашите познати купувачи и освојување на нови пазари и нови купувачи како и, враќање на пазарите на кои Компанијата веќе била присутна во минатото, намалување на трошоците на производство и подобрување на работните процеси, зголемување на рентабилноста и конкурентноста со цел зголемување на приходите и профитот на самото друштво.

Денес, високите критериуми за изработка на своите производи, ФЗЦ 11 Октомври АД Куманово, го потврдуваат неговиот статус на гигант, не само на овие простори туку и многу пошироко, со препознатливи производи од признаен квалитет према најновите национални, европски и светски стандарди (DIN, BS, NF, UNI, GOST, EN, ISO, API, ASTM и.т.н.)

Иако најголем дел од производите се извозно ориентирани на пазарите во Западна Европа, во последната деценија во услови на големи политички, економски и социјални промени и трансформации, како и воени кризи и конфликти, Фабриката успеа не само да го задржи стекнатото реноме, туку и да постигне значителни резултати во обезбедување со квалитет, што се огледа во бројни меѓународни сертификати од реномирани контролни институции ,API 5L, CE маркација, PED садови под притисок, ISO 14001, ISO 45001 како и сертификатот за Систем за Менаџмент со Квалитет ISO9001. Добиените сертификати се гаранција за исполнување на барањата на нашите купувачи и претставуваат основа за нивната доверба.

Разновидноста на формите и можноста за избор на челикот, отворија нови домени на примена, овозможувајќи им дури и на малите корисници да пристапат кон нивната употреба .Развојот во транспортот на флуиди и примена на цевоводи со цементна, епоксидна и полиетиленска заштита, ја диктираше експанзијата во областа на спроводни цевки.

Истовремено, високата градба, индустриските, аграрните и спортските објекти, индустријата за транспортни средства, градежната браварија и изградба на сообраќајници се само некои од можностите за употреба на цевки и профили како конструкциони елементи.

2. Карактеристики и организациска структура

Управувањето на Фабриката е организирано во едностепен систем со кој управува Одбор на Директори, составен од три члена, од кои еден е Извршен Директор , а другите два члена се неизвршни директори.

Месечните примања на Извршниот член на Одборот на директори е согласно Договорот за утврдување на правата, обврските, одговорностите, платата и другите примања на Извршниот директор и изнесуваат 90.000,00 денари нето плата.

Извршниот директор има примања во други друштва, во форма на договор на дело, согласно правата од лиценците кои ги поседува, и притоа нема засновано работен однос кај други работодавачи.

Посебни бонуси за Извршниот директор нема.

Месечните примања на неизвршните членови на Одборот на директори во текот на 2024 година, се по 20.000,00 денари.

Еден од членовите на неизвршните директори, има засновано редовен работен однос кај друг работодавач. На нето примања на неизвршните директори се плаќа персонален данок според утврдените законски прописи.

Фабриката е организирана во 11 (единаесет) организациони единици и тоа:

1. Менаџмент, служба за внатрешна ревизија и Инженер за безбедност и здравје при работа.
2. Производство 1
3. Одржување и изработка на резервни делови
4. Производство 2
5. Управување со Квалитет
6. Развој и подготовка
7. Комерција
8. Економија и Финансии
9. Електронска обработка на податоци
10. Човечки ресурси
11. Правен сектор

ФЗЦ 11 Октомври АД, има основано друго друштво со ограничена одговорност ДИГИНТРАНС ДООЕЛ, во кое има удел од 100%. Основна дејност на ова друштво е Технички испитувања и анализа. Целта и намената на ова друштво е фабриката да има брз пристап до неопходните услуги за вршење на технички прегледи и периодични испитувања на дигалки и индустриски транспортери.

Фабриката исто така има удел во мешовитото претпријатије во Комотини-Грција. Според Решение од Министерство за надворешни работи на РМ прашањето околу легална работа на нашите работници таму и понатаму останува отворено.

3. Управување со финансиски ризик и финансирање

Економските предвидувања претставуваат особен предвизик поради високото ниво на несигурност кој го доживеа светот во изминативе три години, кризата се претвори во шок кој неминово ги погоди речиси сите економски субјекти.

Друштвото во своето работење беше изложено на повеќе видови на ризици како што се: ризик од промена на девизните курсеви, пазарните вредности и цените, кредитен и каматен ризик . Пристапот на друштвото во управување со финансиските ризици е насочен кон проценка на непредвидливоста на финансискиот пазар, следење на приливи и одливи на парични средства, поединечно следење на позначајни коминтенти кои можат да влијаат на финансиската стабилност како и процедури за следење на посебни финансиски извори (банкарски кредити, заеми и сл) .

За разлика од изминативе години кога Фабриката во најголем дел работеше со сопствени извори на средства, последниве години, поради потешкотии во одржување на ликвидноста приморани сме да работиме и со краткорочни и долгорочни задолжувања. Потребите за набавка на основниот репроматеријал ги покрива деловната банка со издавање на акредитиви на основ на хипотека и залог дадени на дел од основни средства за одобрен рамковен кредит од цирка 8.000.000 ЕВРА.

Мнозинскиот акционер на Фабриката, како и менаџментот прават максимални напори политиката на управување со ризик да биде сведена на најмала можна мерка. Во прилог на ова е фактот што сите поголеми зделки Фабриката ги решава во директна врска со нашите партнери а зделките со заинтересирана страна преку наше учество како кооперант со други учесници на тендери во државата и надвор од државата.

Во текот на 2024 година Фабриката нема стекнато сопствени удели ниту сопствени акции. Во поглед на политиката на дивиденди, нема исплати ,и оваа година се насочивме во функција на зголемување на развојните можности, односно подобрување на индустриската опрема.

4. Зделка со заинтересирана страна

При крајот на деловната 2024 година,на своето вонредно собрание, друштвото донесе одлука за склучување на зделка со заинтересирани страни. На седницата одржана на 10ти Декември, се одобрија склучување и реализација на зделки со поврзани друштва и тоа:

-КВАЛИТЕТ-ПРОМ Дооел Куманово. Склучување на договор за заем, каде што заемодавател е Квалитет-Пром а заемопримач е ФЗЦ 11 Октомври АД. Вкупната вредност на договорот изнесува 400.000.000 денари за период од 5 години. Паричните средства од заемодавателот ќе се користат за редовното функционирање на друштвото .

Вкупната вредност на меѓусебе поврзаните зделки изнесува 400.000.000 денари, и според последните ревидирани финансиски извештаи, надминува 2% од вкупната книговодствена вредност на имотот на друштвото,со што потпаѓа под правилата за одобрување на собрание на акционери, со мнозинство гласови на акционери кои немаат интерес во друштвото. Истовремено надминува 10% од вкупната актива, со што беше потребно мислење од овластен ревизор. Како овластен ревизор беше ангажиран, ревизорска куќа БЕНД РЕВИЗИЈА И КОНСАЛТИНГ ДОО ТЕТОВО, кои изготвија: Извештај за уверување на постапка на зделка со заинтересирана страна.

Според член 460 од ЗТД, Друштвото ФЗЦ 11 Октомври ги превзема сите потребни дејствија за обелоденување на зделката со заинтересирана страна, согласно и законот за хартии од вредност, сите склучени договори се јавно објавени како на сајтот на друштвото така и на Македонската берза, со што се достапни за сите акционери.

Одборот на директори, со големо внимание ја донесе одлуката за отпочнување на постапката за одобрување на зделка со заинтересирана страна. Како и во претходните години, примарна цел на оваа постапка е заштита на интересите на сопствениците на капиталот особено малцинските акционери, потоа обезбедување на средства за континуитет и поддршка во работењето на друштвото.

Во прилог на ова говорат и фактите што кредитирањето од страна на Банките иако неизбежно е значително поскапо, па согласно тоа се користат сите можности за обезбедување на раст и просперитет.

5. Политика на вложувања

Со оглед на неповолното глобално опкружување, кое влијае врз активноста на домашните компании пред се на извозно ориентираните, посебно во услови кога оствареното производство и реализација се на граница на опстанок, Фабриката немаше направено некои поголеми вложувања во поглед на модернизација и проширување на производните капацитети на друштвото за разлика од претходната година кога издвои **16.306.508 денари** за техничко-технолошко подобрување на капацитетите во производствените погони.

Меѓутоа во услови на динамична економија пласманот кореспондира со инвестициите. Нашата главна цел е, и останува, модернизација на фабриката за нејзин развој во нареден период.

Изгледите за идниот развој на Фабриката и активностите во сферата на истражувањето и развојот меѓу себе се испреплетуваат и надополнуваат. Активностите во сферата на истражувањето и развојот се насочени пред се кон истражување на пазарите за изнаоѓање нови можности за примена на нашите производи па аналогно на тоа и изгледите за идниот развој се темелат на доопремување на опремата и усовршување на производната програма према барањата на пазарот.

6. Основни показатели во физички обем за остварено производство и реализација

ОПШТИ ОСНОВНИ ПОКАЗАТЕЛИ ВО ФИЗИЧКИ ОБЕМ

		2023 год	2024 год	индекс
1. Остварено производство	-	2.506 тони	1.126 тони	45
2. Остварена реализација	-	2.579 тони	895 тони	35
Од тоа : Извоз	-	2.012 тони	630 тони	31
Домашен пазар	-	567 тони	265 тони	47
3. Работна сила (просечен број)	-	141	92	65
4. Продуктивност на трудот	-	17.77т/лице	12.24т/лице	69

По преземањето на фабриката од страна на мнозинскиот акционер и неколкуте релативно добри години со произведени 35.000 тони цевки и профили, Македонското производство се соочи со жесток удар од Европската Унија. При крајот на 2018 година, Европската унија воведо контингенти за нашиот вид на производи со што ја ограничи реализацијата кон земјите во ЕУ. Ова водеше кон намалување на реализацијата а следствено и на оствареното производство во 2019 година од 18.940тони, кое во однос на 2018 истото е намалено за 29%. Нов удар врз нашата индустрија зададе и една од поголемите кризи која се случи ширум целиот свет-ковид пандемијата. Оваа криза го продолжи трендот на опаѓање на оствареното производство и во 2020 год, каде што, е остварено производство од 14.761 тони и истото е намалено во однос на 2019година за 22%. Најголемата разлика се почувствува во 2021 год, со остварено производство од 3.186тони кое е за 78%намалено во однос на 2020 год. Иако во овој период се очекуваше напредок, сепак Европската Комисија во 2021 година ги продолжи ограничувањата на пазарот на челик, за наредни три години. Првенствено овој механизам требаше да биде заштита од неконтролираниот прилив на евтин увоз од Кина, но се покажа како директна бариера за сите други земји кои не се членки на Европската Унија.

Ефектите од изминатите години го наплатија својот данок. Трошка надеж за подобрување на иднината ни покажа изминатата 2022 година. Оствареното производство евидентираше зголемување од скоро 113% во однос на претходната година. Сепак деловната 2023та година не успеа да го задржи истиот тренд на производство. Физичките показатели укажуваат на намалување од речиси 63% во однос на 2022 година. Во

деловната 2024та година тој тренд на опаѓање на производство продолжи, со намалување на остварено производство од 55% во однос на деловната 2023 година.

Остварената продуктивност на трудот е во постојана флукуација, детерминирана од побарувачката и производството, во деловната 2024 година продуктивноста по единица работна сила изнесува 12.24тони, и истата е намалена за речиси 31% во однос на 2023 година.

ОСТВАРЕНО ПРОИЗВОДСТВО ПО РАБОТНИ ЕДИНИЦИ ЗА 2024 ГОДИНА

Ред Бр.	Работна единица (РЕ)	2023 год.		2024 год.		индекс
		тони	% на учество	Тони	% на учество	
1	ВЦП	261	10	11	1	4
2	ВНЗЦ	49	2	280	25	566
3	ВСЦП	2.196	88	835	74	38
	ВКУПНО	2.506	100	1.126	100	45

ФЗЦ 11 Октомври своето производство го има организирано во три работни единици и тоа:

- I. Валавница за цевки и профили ВЦП ;
- II. Валавница за надолжно заварени цевки ВНЗЦ и,
- III. Валавница за средни цевки и профили ВСЦП

Вкупното производството по работни единици во фабриката е намалено за речиси 55%. Компаративно по Работни единици во вкупното остварено производство од 1.126 тони **РЕ ВЦП** учествува со само 1%. Во оваа работна единица се произведуваат високофреквентно индукативно заварени челични цевки со дијаметар од Ø8 до Ø168,3 mm. Овие цевки имаат најширока примена од високо индустриски намени се до домаќинства. Сепак нивното производство во голема мера е ограничено од постепената замена со пвц цевки и профили. **РЕ ВНЗЦ** зазема учество од 25%, производството на оваа единица се надолжно заварени цевки со SAW постапка, каде се произведуваат цевки со дијаметар од Ø457 до Ø1620mm, најмногу наменети за специјализирани индустрии како хидроцентрали, рудници, термоелектрани и слично. Додека производството од **РЕ ВСЦП** има најголемо

учество од 74 % во вкупното производство. Оваа работна единица произведува спроводни и конструктивни челични цевки со дијаметар од Ø159 до Ø610mm, како и топло обликувани квадратни и правоаголни профили со димензија од 120x120 до 400x400 и 150x100 до 500x300 изработени од специјални челици предвидени за употреба на ниски температури до -50 степени. Производите од оваа РЕ, најголема примена наоѓаат на проектите за гасификација и топлификација.

ОСТВАРЕНА РЕАЛИЗАЦИЈА ПО РЕ ЗА 2024 ГОДИНА

Ред Бр.	Р.Е	2023 год.		2024 год.		индекс
		тони	% на учество	Тони	% на учество	
1	ВЦП	339	13	171	19	50
2	ВНЗЦ	74	3	59	7	80
3	ВСЦП	2.166	84	665	74	31
	ВКУПНО	2.579	100	895	100	35

Вкупно остварената реализација во 2024 година наспроти 2023 е намалена за 65%. Податоците укажуваат на фактот дека остварената реализацијата во голема мера сеуште е на долна граница. Компаративно по работни единици, производите од РЕ ВЦП учествуваат со 19% а РЕ ВНЗЦ со 7% во вкупната реализација. Овие производи се најчесто наменети за домашен пазар, за разлика од нив РЕ ВСЦП има учество од 74% од вкупната реализација, и овие производи најголем процент се реализираат кон Европскиот Пазар.

ОСТВАРЕНА РЕАЛИЗАЦИЈА ВО 2024 ВО ОДНОС НА 2023 ГОДИНА

	2023		2024		Индекс
	тони	%	тони	%	
Странски пазар	2.012	78	630	70	31
Домашен пазар	567	22	265	30	47
Вкупна резализација	2.579	100	895	100	35

Во текот на деловната 2024 година Фабриката оствари реализација од 895 тони, на сопствени производи. Во споредба со оствареното производство од 1.126 тони, реализацијата е помала за 21% што значи дека во 2024 година не е продадено целосно ново оствареното производство, останатиот дел на залиха е продаден во првиот месец од 2025 година. Ова пред се се должи на примена на принципот на работа на фабриката- **Make to Order**, каде што примарна цел е производство проследно со сигурна реализација, без акумулирање на големи количини залихи.

Од вкупно остварена реализација во износ од 895 тони цевки и профили, 630 тони или 70% се продадени на странскиот пазар, или споредено со 2023 година пад од 69%, тоа посебно се должи и на рестриктивните мерки на Европската Унија во поглед на активностите на Русија, каде што со својата конвенција 833/2014 од Јуни 2023, создаде значајни административни бариери за земјите извозници од Балканот. Реализација од 265 тони или 30% се припаѓа на домашниот Пазар, кој во споредба со изминатата година покажува намалување од 53%. Оваа деловна година бележи рекорден пад на побарувачката на домашниот пазар, а сето тоа е одлика на нискиот економски раст и високата инфлација во нашата земја.

Во наредниот период наш најголем предизвик и понатаму останува справувањето со енергетската криза, зголемената инфлација како и потешкотиите за реализација на странските пазари. Компанијата и покрај справувањето со предизвиците ги превзема сите потребни активности во насока на остварување на поставените цели.

7. Преглед на остварени Економски-Финансиски резултати во 2024 година

- 000 денари

Ред. Бр	ЕЛЕМЕНТИ	2024 год.		2023 год.		Инд.
		Износ	струк. %	Износ	струк. %	
	<u>A. ПРИХОДИ</u>					
	I. ПРИХОДИ ОД РАБОТЕЊЕ (1+2+3)	72.843	98.9	198.101	99.7	37
1	Приходи од продажба	72.278	99.2	194.832	98.1	37
2	Останати приходи	565	0.8	3.216	1.6	18

3	Капитализирани сопствени производи и услуги	0	0	53	0.03	0
	II. ФИНАНСИСКИ ПРИХОДИ	815	1.1	521	0.27	156
	ВКУПЕН ПРИХОД (I + II):	73.658	100	198.622	100	37
	<u>Б. РАСХОДИ</u>					
4	Промена на залиха на готови производи и производство во тек	-6.687	-4.46	-20.013	-6.97	33
5	Трошоци за сировини и други материјали	39.068	26.04	149.934	52.18	26
6	Трошоци за вработени	53.794	35.86	79.174	27.56	68
7	Амортизација	33.076	22.05	26.929	9.37	123
8	Останати оперативни расходи	6.655	4.43	7.959	2.77	84
9	Набавна вредност на продадени стоки, материјали и услуги	13.908	9.27	21.775	7.58	64
10	Вредносно усогласување на тековни средства	0	0	1.173	0.41	0
11	Финансиски расходи	10.216	6.81	20.395	7.1	50
	ВКУПНИ РАСХОДИ:	150.030	100	287.326	100	52
12	Загуба /Добивка од редовно работење	-76.372	100	-88.704	100	86
13	Данок на добивка	-	-	-	-	
14	Нето загуба/добивка за деловната год	-76.372	100	-88.704	100	86
15	Фонд за резерви	-	-	-	-	
16	Нераспределена добивка	-	-	-	-	

Во деловната 2024 година Фабриката оствари вкупен приход во износ од 73.658.108 денари и во споредба со 2023 година приходите се намалени за 63%. Најголемо учество во структурата на вкупниот приход имаат приходите од продажба со 99,2%.

Во поглед на вкупно остварените расходи, деловната 2024 покажа трошоци од работење во износ од 150.030.132 денари и во споредба со 2023 година истите се намалени за 48%. Во нивната структура најголемо учество со 35,86% односно со 53.793.879 денари, имаат трошоците за вработени, како трошок за плати и придонеси кои во однос на 2023 се намалени за 32%. Во услови на намалено производство и намалена продуктивност на трудот, голем удел во загубата за деловната 2024 година има токму овој фактор.

Втор по ред најголем расход кој влијае на резултатот се трошоците за сировини и материјали со учество од 26,04% и истите се намалени за 74% за разлика од деловната 2023 година, како резултат на намалено производство. Вкупни трошоци за сировини и материјали за 2024 година изнесуваат 39.068.355 денари

Амортизацијата на основните средства е извршена со примена на законски пропишани стапки, која со високи 22.05% учествува како фиксен трошок во вкупните расходи, и истата во однос на 2023 година е зголемена за 23%.

Останатите оперативни расходи во износ од 6.655.271 денари, се помали за 16% во однос на истите од 2023 година. Во нивната структура се вклучени трошоци од работењето како што се нематеријални трошоци, трошоци за исхрана на работници, даноци и придонеси кои не зависат од резултатот, дневници за службени патувања, премии за осигурување, банкарски услуги и трошоци за платен промет, трошоци за репрезентација и друго. Овие расходи учествуваат со 4.43% во вкупните расходи на деловната 2024 година.

Финансиски расходи односно расходи по основ камати и курсни разлики остварени се во износ од 10.215.581 денари, со учество од 6.81% во вкупните расходи овие трошоци бележат намалување во однос на претходната година од 50%. Каматните стапки се условени од движењето на инфлацијата, нејзиното зголемување како и намалениот економски раст неславно водат кон зголемување и на каматите а со тоа директно влијаат врз економската стабилност.

ПОКАЗАТЕЛИ НА ФИНАНСИСКА СТАБИЛНОСТ ЗА 2024 ГОДИНА

$$1. \text{ Финансиска сигурност} = \frac{\text{траен капитал}}{\text{вкупни извори на деловни средства}} = \frac{18.795.383}{1.000.856.605} = 1.9 \%$$

$$2. \text{ Степен на покриеност на нематер. и матер. влож.} = \frac{\text{траен капитал + долгорочни обврски}}{\text{Нетековни средства}} = \frac{38.037.503}{422.880.907} = 9.0\%$$

$$3. \text{ Степен на задолженост во однос на траен капитал} = \frac{\text{Вкупен долг}}{\text{траен капитал}} = \frac{981.570.222}{18.795.383} = 5,222.0 \%$$

$$4. \text{ Степен на задолженост во однос на вкупни сред.} = \frac{\text{Вкупен долг}}{\text{вкупни средства}} = \frac{981.570.222}{1.000.856.605} = 98.07\%$$

ЕКОНОМИЧНОСТ			
	О П И С	2024	2023
1	Однос меѓу приходите и расходите од работењето (во %)	49.72	69.04
2	Однос меѓу финансиските приходи и финансиските расходи (во %)	7.98	2.55
3	Однос меѓу редовните и финансиските приходи и редовните и финансиските расходи (во %)	47.00	64.63

ЛИКВИДНОСТ			
	О П И С	2024	2023
1	Моментна ликвидност - однос меѓу паричните средства и хартиите од вредност и краткорочните обврски (во %)	0.01	1.31
2	Тековна ликвидност - однос меѓу тековните средства намалени за залихите и краткорочните обврски (во %)	5.54	13.04
3	Општа ликвидност - однос меѓу тековните средства и краткорочните обврски (во %)	59.99	65.05

ЕФИКАСНОСТ			
	О П И С	2024	2023
1	Денови на врзување на залихите (цел број)-однос меѓу производот на вредноста на залихите и бројот на деновите во годината спрема приходите од редовното работење	2,633	919
2	Денови на врзување на побарувањата (цел број) - однос меѓу производот на вредноста на краткорочните побарувања и бројот на деновите во годината спрема приходите од редовното работење (цел број)	267	207

Финансиската стабилност како сооднос на трајниот капитал и вкупната пасива изнесува 1.9%, што е за 7.1 % помалку во однос на 2023 година .

Степенот на покриеност на материјални и нематеријални вложувања со трајни и долгорочни извори во деловната 2024 изнесува 9.0% и во однос на 2023 година истиот е понизок за 17.6 %

Степените на задолженост на Фабриката искажани преку односот на вкупниот долг и трајниот капитал како и преку вкупните средства во 2024 година покажаа зголемување.

Од сите погоре анализирани показатели на финансиската стабилност се гледа дека во 2024 година Фабриката има се уште проблеми со ликвидноста . Во изминатата година друштвото се обидуваше да одржи ниво на непречено плаќање на обврските што достасуваа. Побарувањата по сите основи се следат постојано и редовно се превземаат мерки и активности за нивна наплата. Фабриката превзема активности и за намирување на достасаните обврски кон добавувачите со што се обидува да воспостави финансиска рамнотежа помеѓу средствата од една и обврските од друга страна.

Макроекономските услови во кои друштвото ја остваруваше својата активност во текот на 2024та година беа условени од сложените геополитички односи, Војната во Украина. Економските последици ги чувствувавме секојдневно, низ инфлација, цените и намалената куповна моќ, опасноста од недостиг на прехранбени производи, на енергенси и на сировини, што ја зголемуваше неизвесноста во функционирање на економијата. Резултат на таквата политичка и економска клима е непредвидливоста, економската нестабилност, несигурноста и не функционалниот систем.

Во потрага по оптимизам, во очекување на подобра иднина, во желба за предвидливост, но на крајот соочени со реалноста и демократската способност, помина уште една година. Некои ќе ја сметаат за успешна некои пак за неуспешна, но мора да се сложиме со заклучокот дека беше исклучително тешка година.

ИЗВРШЕН ДИРЕКТОР

М-р Марија Ивановска Николовски

Бр. 02-834
30.12 2024 год.
Куманово

Врз основа на член 384-а од Законот за трговските друштва (“Службен весник на Република Македонија” број 28/2004, 84/2005, 25/2007, 87/2008, 42/10, 48/10, 24/11, 166/12, 70/13, 119/13, 120/13, 187/13, 38/14, 41/14, 138/14, 88/15, 192/15, 6/16, 30/16, 61/16, 64/18, 120/18 и 290/20), Извршниот директор на Фабрика за заварени цевки и профили 11 ОКТОМВРИ Акционерско друштво Куманово, на ден 30.12.2024 година ја даде следната:

ИЗЈАВА

За примена на кодекс за корпоративно управување

Јас, долупотпишаната Марија Ивановска Николовски во својство на Извршен директор на Фабрика за заварени цевки и профили 11 ОКТОМВРИ Акционерско друштво Куманово, врз основа на одредбите од Законот за трговските друштва, под полна материјална и кривична одговорност изјавувам дека:

Друштвото има донесено и имплементирано кодекс за корпоративно управување Бр.02-700 од 19.02.2021 година кој го применува во секојдневното деловно работење, чиј текст е јавно достапен во просториите на седиштето на Фабрика за заварени цевки и профили 11 ОКТОМВРИ Акционерско друштво Куманово на ул.11-ти Ноември бр.87А и на официјалната веб страна на друштвото www.fzc11oktomvri.com.mk.

Примената на кодексот за корпоративно управување во Друштвото има долгорочна стратегија за ефикасно корпоративно управување. Одборот на директори постојано го следи нејзиното остварување и обезбедува подобрување на работењето во насока на остварување на целите поставени со стратегијата. Општите акти на друштвото донесени од страна на Собранието на акционери и Одборот на директори ги утврдуваат квалитативните и квантитативните индикатори за исполнувањето на целите на стратегијата, се грижат за поддршка и организирање на активностите поврзани со корпоративното управување, организирање на состаноците на органите на надзор и управување и обезбедува правилна примена на Кодексот за корпоративно управување.

При деловното работење на друштвото не постои отстапување од правилата предвидени со кодексот за корпоративно управување.

Со оваа изјава ја потврдувам примената на Кодексот за корпоративно управување од страна на друштвото Фабрика за заварени цевки и профили 11 ОКТОМВРИ Акционерско друштво Куманово и истата ја давам со цел да биде имплементирана во посебниот дел од Годишниот извештај за работењето на друштвото.

Извршен Директор
М-р Марија Ивановска Николовски



433-30
22 21.03

[Handwritten signature]